

ምበረቆት ደኾን

ምበረቆት ዶ ጸሓይና ቀንጢጣ ጸላም
ደበንገረ ቀንጢጣ ብርሃን ብምልማም
ጽልግልግ ድነ ወጊዳ ኳዕ ዶ ምበለት መሊኦ
በጽሒ ተዘይብጀው ንስሊኦ

ምረገጸ ዶ እግርና ደልዲሉ ምኽደ
ክሳድና ዶ መቐንዐ መንጉድና ዶ ምረጎደ
ክብሪ ዶ ምሃለወና ምኽንና ሰብ ሰብ ርስቲ
ደም እንተዘይዘሪ ተዘይንሕተት መስዋእቲ

ዕድመ ንእስነት ኣብ ጊዳጉድ ካናለ ተዘይበሊ
መዋእል ገሃነበ -ከውታ መከራ ዛ መሬት ክኣሊ
ሰዊት ለይለይ ተዘይሓልፍ ንስሊ ዛ ሪም
ለይትና ዶ ምወግሐ በዩን ገጽና ክንልውም

መስገደል ኣርዑት ባርነት ክምሑ
ወለዶታት ዛ ሓላል መታን ንሓወሩ ክስተርሑ
ኣካሉ ደምዩ ሩሑ እንተዘይ ምንን
ተስፋ ቅሳነት ምኾነ ደኾን ክዉን

ጸበባ መሊኹ ሞት እንተዘይርዕማ
ሕሰም ፈንፊኑ ምረት እንተዘይሕሰማ
ናብ ረመጽ ጠኒኑ ሂወቱ ንክብሪ ተዘየቐድማ
ምበረቆት ዶ ጸሓይና ከምዓለማ

እቲ ዲርዲር ዝብል በጽሒ ተደጉፉ ምርኩስ
የዲንቲ ኣንጢቐ መሓውሩ ተዘይለምስ
ብሓጻውን ጅላዳት ኣካሉ እንተዘይማስን
ብርሃን ዶ ምጠመትና ባህግና ዶ ምኾነ ክዉን

ጥርዚ እንተዘይ ድይቦ በሊሕ መላጸ
ዕድመ ንእስነት በጃ ብርሃን ተዘይቁጸ
ራህዋ ሕጂ መስተርሆ ልዋም ዶ ምመጸ
ኹቕረራ ሃጢሙ ብቐሳነት ደኹን ምተረግጸ

ዓስቢ ከርተቱ ጸማ ጸረት ምረቱ
ሞሳ ስንክልንኡ ፍዳ መስዋእቱ
ውዕለት ውዕልኡ ከውታና ከብርቕ
ጸሓይ ዘልኣለምና ከቕትር ካብ ከውታ ድቕድቕ

ሳልኡ ሳላ እቲ ጅግና ዝበረቆት ጸሓይና
ሳላኣ ሳላ እታ ዋዕሮ ኣኸሊልና ዝደፋ
ንሳ ንሱ እዮም ሕላገት መንነትና
ብሳሎም እያ በሪቓ ጸሓይና ወጊሑ ለትይና
ክብሪ ንኸቡራት ዓደልቲ ብርሃንና

ዓወት ንሓፋሽ

ኣሸናፊ ኣብርሃም (ኣሼ) ጀርመን ፍራንክፈርት